

01 सितंबर, 2023

अलबर्टा डे: प्रीमियर स्मिथ

प्रीमियर डेनिएल स्मिथ ने अलबर्टा डे मनाते हुए निम्नलिखित बयान जारी किया:

“अलबर्टा में हमारे पास गर्व करने के लिए बहुत कुछ है। अलबर्टा जीवन के विभिन्न क्षेत्रों के लाखों लोगों का घर है और प्रत्येक व्यक्ति उस समृद्ध संरचना में योगदान देता है जो हमें इतना मजबूत बनाती है।

“हम 1 सितंबर, 1905 से कन्फेडरेशन के एक गौरवान्वित, योगदान देने वाले सदस्य रहे हैं। वर्षों से, हम नैतिक और स्वच्छ ऊर्जा उत्पादन में विश्व में अग्रणी रहे हैं। हमारी जड़ें मजबूत हैं - स्वदेशी (Indigenous) और मेटी समुदायों जिन्होंने सदियों से इस स्थान को घर कहा है से उन किसानों और पशुपालकों तक जिन्होंने हमारे कृषि उद्योग को विश्व-प्रसिद्ध बनाया। हम कलाकारों और प्रवर्तकों के लिए घर हैं, और हम दुनिया भर के परिवारों, यात्रियों और निवेशकों के लिए एक मंज़िल हैं।

“अलबर्टा डे हम सभी को यह जश्न मनाने कि हम कौन हैं, इसका जायजा लेने कि हम कहां से आए हैं और हमने जो हासिल किया है उस पर गर्व करने का मौका देता है।

“आज का दिन साल दर साल हमारे प्रांत की कहानी बताने और हमारी समृद्ध सांस्कृतिक विरासत की सराहना करने के बारे में है। यह हमारे व्यक्तिगत इतिहास को इकट्ठा करने और उस पर गर्व करने और हमारे साथी अलबर्टा वासियों की प्रतिभा और योगदान को पहचानने का मौका है।

“एक साथ मिलकर, हम किसी कार्यक्रम में भाग लेकर, हैशटैग #AlbertaDay का उपयोग करके सोशल मीडिया पर अपने अनुभव साझा करके या हम कौन हैं और हम कहां से आये हैं की कहानियों में खुद को तल्लीन करने के लिए हमारे संग्रहालयों और विरासत स्थलों में से किसी एक में समय बिताकर इस महान प्रांत का सम्मान कर सकते हैं और जश्न मना सकते हैं।

“118 साल पहले, इस दिन को अलबर्टा एक प्रांत बना था। मुझे आशा है कि प्रत्येक अलबर्टा वासी को उत्सव का आनंद लेने और अलबर्टा डे मनाने के लिए समय मिल सकेगा!”

संबंधित जानकारी

- [अलबर्टा डे](#)